

نئے اسلامی سال کا پیغام..... امت مسلمہ کے نام

قرآن میں ارشاد ہے: إِنَّ عِلْمَةَ الشُّهُورِ عِنْدَ اللَّهِ اثْنَا عَشَرَ شَهْرًا فَمِنَ أَيِّ كِتَابِ اللَّهِ يَوْمَ خَلَقَ السَّمَوَاتِ وَالْأَرْضِ مِنْهَا أَرْبَعَةٌ حُرْمٌ ذَلِكَ الْبَدِينُ الْقَائِمُ فَلَا تَظْلَمُوا فِيهِنَّ أَنْفُسَكُمْ وَقَاتِلُوا الْمُشْرِكِينَ كَمَا يُقَاتِلُونَكُمْ كَافَّةً، وَأَعْلَمُوا أَنَّ اللَّهَ مَعَ الْمُتَّقِينَ (پارہ ۱۰، سورت: توبہ، ۳۶)

”اللہ کے ہاں مہینوں کی گنتی بارہ مہینے ہیں۔ اللہ کے حکم میں جس دن اس نے پیدا کئے تھے آسمان و زمین ان میں سے چار مہینے ادب کے ہیں، یہی سیدھا دین ہے۔ سو ان میں اپنے اوپر ظلم مت کرو اور سب مشرکوں سے ہر حال میں لڑو جیسے وہ تم سب سے ہر حال میں لڑتے ہیں اور جان لو اللہ متقیوں کے ساتھ ہے۔“

اسلام میں دنوں، مہینوں اور سالوں کی حیثیت وہ نہیں جو دیگر اقوام میں تھی یا اب بھی ہے۔ نبی اکرم ﷺ نے صرف دو عیدوں کو شرعی حیثیت بخشی اور بس! مگر مسلمانوں نے کافرانہ تہذیبوں کے اختلاط اور ان کے سماجی رسم و رواج سے متاثر ہو کر یا مقابلہ و تقابل میں جتلا ہو کر اسلامی تہواروں کی وہ کثرت پیدا کی کہ دوسری قوموں سے بچ ہو کر رہ گئے۔ اسی طرح کچھ لوگوں نے مسلمانوں کے سال نو کے آغاز کو ہندومت سے متاثر ہو کر رونے، پینے اور سر میں خاک ڈالنے کی رسم، بد کے لئے مخصوص کر دیا۔ حالانکہ آغاز خیر و برکت اور مبارک و سعادت سے ہونا چاہیے۔

نئے اسلامی سال کا پیغام یہ ہے کہ اسلام کو ماننے والے اس کی حاکمیت کو بغیر کسی حیل و حجت کے تسلیم کر لیں۔ مصلحت، وقت، پالیسی اور عقلیت کے پیچھے نہ بھاگیں۔ اسلام اور عقل دونوں اللہ کی نعمتیں ہیں۔ عقل کی نعمت اس لئے بخشی کہ تمدن پیدا کیا جائے، معاشرہ میں سلامتی کی راہ ہموار کی جائے اور یہ بھی مسلمہ امر ہے کہ اس دنیا میں اسلام کے بغیر سلامتی کا تصور ہی ادھورا ہے۔ سلامتی، اسلام کو تسلیم کرنا ہے۔ اسی سے سلاست روی جنم لیتی ہے۔ انسانیت کا اونچا مقام و مرتبہ یہی ہے کہ عقل سلیم اور فہم مستقیم سے اس دارالعمل کو کارگاہ خیر بنا دیا جائے۔

تمدن اور سلامتی معاشرہ میں خیر غالب سے عبارت ہے اور جو عقل خیر کو غالب نہیں کر پاتی، عقل نہیں جہل ہے۔ قرآن کریم میں اسی عقل سلیم کو غور و فکر کی بار بار دعوت دی گئی ہے اور ان مفکرین کی جو صفات بیان کی گئی ہیں، اسی کی بنیاد پر پوری کائنات انسانی اور اہل ایمان کو دہری دعوت دی گئی ہے۔ ایک جگہ اہل ایمان کو خصوصی خطاب کیا گیا ہے۔

يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً وَلَا تَتَّبِعُوا خُطُوَاتِ الشَّيْطَانِ

”اے ایمان والو! اسلام میں پورے کے پورے داخل ہو جاؤ اور شیطان کی اتباع مت کرو“

(البقرہ، پارہ ۲، آیت: ۲۰۸)

ایمان والوں کو دوبارہ دامن اسلام میں مکمل آجانے کی دعوت حکم کی صورت میں دی جا رہی ہے۔ ایسا کیوں ہے؟ عقل و بصیرت والے غور کریں، تفکر کریں تو جواب مل جائے گا کہ ایسا اسلام جو تن آسانیاں بخشنے، راحتیں وافر عطا کرے، جس میں کلفتیں آسانسوں میں تبدیل ہو جائیں وہ اسلام تو قبول کر لیا جائے لیکن ایسا اسلام جو نبی کریم ﷺ کی حیات طیبہ کے مطابق سراپا جہد زندگی گزارنے کا مطالبہ کرتا ہو، جس میں وقت، مال و جان اور عزت و آبرو بھی قربان کرنا پڑے، مشکلوں، مصیبتوں اور آفتوں کو خندہ پیشانی سے قبول کرنا پڑے، صحابہ کرام رضی اللہ عنہم کی طرح موت کو سراپہ زندگی سے زیادہ لذیذ ماننا پڑے۔ وہ اسلام تو قبول کیا جائے۔ تو یاد رکھیے! یہ اسلام من پسند تو کھلائے گا، خدا پسند نہیں۔ اور ایسے مسلمان اسلام کی اپوزیشن سمجھے جائیں گے۔ اس لئے کہ اسلام کی عملی تصویر صحابہ کرام رضی اللہ عنہم نے پیش کر کے بتا دیا کہ اسلام میں پورا داخل ہونے کی کیا صورت ہو سکتی ہے؟ اگر ہمارے سامنے لاکھوں صحابہ کی زندگی نہ ہوتی تو اتباع کا مسئلہ یقیناً سوال بن جاتا۔ لیکن اب تو موجودہ مسلمان اور ان کا اسلام جو سلامتی سے محروم ہے، سلامت روی سے مجبور ہے، تمدن اور خیر غالب سے دور ہے، خود سوال بن کے رہ گیا ہے۔ اور اس کی وجہ صرف یہ ہے کہ موجودہ مسلمان خوردہ فروش سے لے کر حکمران تک سیاست، مصلحت، وقت، وقت کی نزاکت، حالات کا تقاضا، پالیسی، حکمت عملی، لبرل ازم، روشن خیالی اور سائنٹفک اپروچ ایسے خوبصورت الفاظ کی بدصورت تفسیر کا صید زبوں ہے۔ اور یہ بربادی ”خطوات الشیطان“ کی اتباع کی بدولت ہے۔

اللہ نے اسلام نازل کیا تو اس کے نفاذ اور اس کی حاکمیت کے قیام کیلئے اسوۂ رسول اکرم ﷺ اور اسوۂ صحابہ رضی اللہ عنہم بھی بخشا۔ یعنی قانون اور طریقہ نفاذ دونوں عطا فرمائے۔ ایسا ہرگز نہیں کہ شریعت تو دے دی مگر اس کے نفاذ کیلئے ہماری سوچ اور اپروچ کو معیار اور سند بنا دیا گیا ہو۔ پس ایسے لوگ جو خود کو سند بتاتے اور منواتے ہیں۔ اپنی تعبیر کو اللہ کی منشا کہتے ہیں اور اپنی تفسیر کو اللہ کا فیصلہ کہہ کر سناٹے اور مخلوق کو بہکاتے ہیں، قرآن نے انہی لوگوں کو کہا ہے۔

لَا يَغْلِبُ حُورٌ ”وہ کامیاب نہیں ہوں گے“

قرآن ان لوگوں سے یوں بھی مخاطب ہوتا ہے۔

فَالَكُمْ كَيْفَ تَحْكُمُونَ ”تمہیں کیا ہو گیا ہے؟ کیسے فیصلے کرتے ہو؟“

خدا جانے تمہیں کیا ہو گیا ہے

خرد بیزار دل سے دل خرد سے

اس بد حالی میں جو قوم یا جماعت فلاح کے لئے غیروں کے دروازے سے خبر کی بھیک مانگتی ہو، بار بار در بدر خاک بسر ہوئی ہو، قرآن انہیں کہتا ہے۔

لَا بُرْهَانَ لَهُ، يَهْ فَانْتَجَسْنَا بِهِ، عِنْدَ رَبِّهِمْ (پارہ ۱۸، آیت ۱۷۷: سورۃ المؤمنون)

”اس کے پاس کوئی بھی دلیل نہیں، سو اس کا حساب اس کے رب کے پاس ہوگا“

یعنی دنیا و آخرت کے گھانے کے سوا انہیں کچھ حاصل نہ ہوگا۔

وہ شخص جو اپنے آپ کو مسلمان کہتا ہے اسے کسی صورت میں یہ بات زیب نہیں دیتی کہ وہ مسلمان کہلاتے ہوئے صرف دنیا کی زندگی کیلئے وقف ہو کر رہ جائے۔ صرف دنیا کی زندگی کیلئے جدوجہد تو کافروں اور مشرکوں کا منح نظر ہے کیوں کہ موت کے بعد کی حیات طیبہ پر ان کا عقیدہ و یقین نہیں ہے اور مسلمان کہلانے والوں کا تو یقین ہی یہ ہے کہ الدنيا مسزوعة لاخرة ”دنیا آخرت کی کھتی ہے“ (ارشاد رسول علیہ السلام) یعنی کاشت دنیا کی زندگی میں کرنی ہے اور کٹائی موت کے بعد کرنا ہے۔ مسلمانوں کی ساری جدوجہد کا خلاصہ ہی یہ ہے کہ دنیا میں زندگی کے تمام شعبوں میں جہد للبقاء اور ارتقاء، کے نام پر جتنی محاذ آرائی کی جا رہی ہے۔ اس محاذ آرائی کا رخ موڑ دیا جائے اور اس جہد للبقاء اور ارتقاء انسانی کا مرکزی فکر جہد للتحقیق بنا دیا جائے۔ مگر ہم دیکھتے ہیں کہ آج کا انسان ایک مرتبہ پھر ترقی، ارتقاء، اکتشافات، اور علم کے زعم میں تنزل، رجعت، گم ہشتگی اور جہالت کے لٹ و ذق صحرا اور وادی فنا میں اتر جانے کیلئے سر پٹ دوڑتا ہے۔ ان حالات میں دعوت و حیرت اتر رہی ہے کہ عام مسلمان جو غفلت و خواہشات کی ابلیسی زنجیروں میں جکڑے ہوئے ہیں انہیں جھنجھوڑا جگایا اور آزاد کرایا جائے۔ محض دنیا کی جھوٹی تمناؤں میں گھری ہوئی امت کی کشتی کو ساحل مراد تک پہنچایا جائے۔ تاکہ امت کو دنیاوی سلامتی و اخروی فلاح و نجات مل سکے۔ دنیا میں سلامتی اور آخرت میں نجات صرف اسی صورت میں ممکن ہے جب ہم مل کر ایک مضبوط طریقہ کار سے اپنے آپ کو انبیاء صدیقین شہداء اور صالحین کی روشن راہ پر ڈالیں کیونکہ یہی وہ راستہ ہے جس پر چل کر منزل مراد حاصل کی جاسکتی ہے۔ یہی وہ راستہ ہے جسے قرآن کریم نے واضح اور دونوک لفظوں میں بزبان حضور خاتم النبیین ﷺ یوں بیان فرمایا۔

وَ اِنَّ هٰذَا صِرَاطِيْ مُسْتَقِيْمًا فَاَتَّبِعُوْهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيْلِهِ ذٰلِكُمْ وَضَعْنَا لَكُمْ لَعَلَّكُمْ تُفْقَهُوْنَ (پارہ ۸، آیت ۱۵۳، سورۃ الانعام)

”تحقیق بے شک و شبہ یہ میرا راستہ ہی سیدھا راستہ ہے (صراطِ مستقیم ہے) تم اسی راہ پر چلو اور دوسرے راستوں پر مت چلو (دیگر نظام زندگی مت اپناؤ) پس وہ تمہیں اس سیدھے راستے سے جڈا کر دیں گے۔ اسی کی تاکید ہے تمہیں، تاکہ تم دوسرے راستوں سے بچو۔“

اس راستے کے تمام راہ نور دوں کو یہ بات ہر وقت پیش نظر رکھنی چاہیے کہ اس راستے پر چلنے ہوئے قربانی و ایثار کی بلند صفیتیں اپنے اندر پیدا کرنا بہت ضروری ہیں کیونکہ انبیاء صدیقین شہداء اور صالحین کی دیگر صفات عالیہ کے ساتھ ساتھ ایثار و قربانی ان کی بنیادی خصوصیت اور صفت قرار دی گئی ہے۔

يُؤْتِرُونَ عَلٰى اَنْفُسِهِمْ وَاَوْكَاْنَ بِهِم مَّحْصَاةٌ (پارہ : ۲۸، آیت : ۹، سورت: الحجر)
 ”وہ اپنی جانوں کا ایثار کرتے ہیں، اگرچہ خود قاتل سے ہوں۔“

ہم نے جب اس راستے پر چلنے کا قصد کیا ہے اور منزل تک پہنچنے کا عزم کیا ہے تو پھر ہمیں بھی ایثار کرنا ہے، کس چیز کا ایثار؟

وقت ، مال اور جان کا ایثار

ہمت ، توانائی اور عزم کا ایثار

ذہانت ، دیانت اور شعور کا ایثار

غرضیکہ وہ تمام توانائیاں جو انسانی معاشرہ کے باطنی حسن و جمال کو اجاگر کریں اور سماج کے ظاہری نظام کو رعنائیاں بخشیں اور امت کو صراطِ مستقیم پر لے آئیں۔ اس راہ میں بغیر کسی دنیاوی لالچ کے قربان کر دی جائیں۔ کیونکہ امت کو صراطِ مستقیم پر لانے کا کام ایسا خوبصورت، حسین و جمیل، پرکشش، نہماں اور منبھاتا ہے کہ اس پر عزت و ناموس نثار کر دی جائے تو یہ سودا سستا ہے، مہنگا نہیں۔

اِنَّ اللّٰهَ اشْرَىٰ مِنَ الْمُؤْمِنِيْنَ اَنْفُسِهِمْ وَاَمْوَالُهُمْ بِاَنَّ لَهُم الْجَنَّةَ (پارہ : ۱۱، آیت : ۱۱۱، سورت: التوبہ)
 ”ترجمہ: بے شک اللہ نے خریدی خریدی مسلمانوں سے ان کی جان اور ان کا مال اس قیمت پر کہ ان کے لئے جنت ہے۔“

لیکن اس کا یہ مطلب بھی نہیں کہ جاو بے جا اپنی توانائیاں ضائع کی جائیں بلکہ حالات کا جائزہ لے کر مستقبل کے نتائج پر غور و فکر کر کے پھر عملی قدم اٹھایا جائے تاکہ عاقبت میں بے تدبیری کا خمیازہ نہ بھگتنا پڑے۔ بقول حضرت سعدی شیرازی رحمہ اللہ

زمین شور سنبل برنیار

درو ختم عمل ضائع عمر داں

شور، بکراور سیم زدہ زمین پھول نہیں اُگاتی، اس میں عمل کا بیج ڈال ڈال کے بیج برباد نہ کر۔

اور حضور رحمت اللعالمین ﷺ کو اللہ پاک نے فرمایا: اَلْعَلَّكَ بِاِخْتِافِ نَفْسِكَ اَلَا يَكُوْنُوْنَ اَمْوَالِ مٰؤْمِنِيْنَ

(پارہ : ۱۹، آیت : ۳، سورت: الشعراء)

”شاید آپ ان کے ایمان نہ لانے کے غم میں رنج کرتے جان دے دیں گے۔“

یعنی ان کی پروا اور فکر چھوڑیں، آپ کے ذمہ صرف بلاغ و ابلاغ ہے۔ اس راہ کی مشکل گھائی بھی یہی ہے کہ صراطِ مستقیم پر امت کو لاتے لاتے آدمی تھک جاتا ہے اور حالت کچھ ایسی ہو جاتی ہے کہ چہرہ پڑ مردہ، اعصاب شکستہ، دل گرفتہ، تھکا تھکا سا، اندر سے ٹوٹا ہوا، بکھرا ہوا آدمی کھویا کھویا سا نظر آتا ہے مگر اس کی بھی ضرورت نہیں کیونکہ اور کسی کو منوانا ہمارے ذمہ نہیں بلکہ پکارنا، بلانا، صدا لگانا ہمارے ذمہ ہے اور بس، دلوں کی دنیا بدلنے والا صرف اللہ ہے اور وہی ہے جو خزاں کو بہار میں بدلتا ہے۔ پس اپنی ظاہری محنت کے ساتھ اس کی بارگاہ میں سر بسجود ہو کر ہدایت کی بھیک مانگنا یہ بھی فرض ہے۔ گویا ہدایت عام کیلئے اجتماعی دعا اور خواست انبیاء و صدیقین، شہداء اور صالحین کا شیوہ ہے۔ ظاہری وسائل کی فراوانی اس وقت تک ہدایت پیدا نہیں کرتی جب تک آونیم شمی اور دعاء سحر جانی کا آمیزہ ان وسائل کی روح نہ بن جائے اور یہی وہ دعوت ہے جو رنگ لائے بغیر نہیں رہتی۔

پھر ہماری دعوت تو رہبانیت سے پاک ہے، ہم تو دنیا میں رہتے ہوئے دنیا کا رخ موڑنا چاہتے ہیں مگر ایسے کہ آدمی نہ تو دنیا اور اس کی لذتوں کا بھکاری بن کر رہ جائے اور نہ ہی لبادہ بکراؤ بھرا کر لوگوں کی آرزوؤں کا قتل کیا جائے اور نہ ہی کارکنوں کو معاشی مصیبتوں میں گرفتار کیا جائے۔ بلکہ صحابہ کرام رضوان اللہ علیہم اجمعین کی معیار حق حیات طیبہ کی اتباع کرتے ہوئے یہ دعوت عام کرنی ہے۔

ہماری تمام گزارشات آپ نے پڑھ لیں، ان پر دل کی گہرائی میں ذوب کر غور و فکر کریں، پھر قلمِ دل سے اٹھنے والی صدائے لاہوتی پر لبیک کہتے ہوئے ایک جذبہ صادق سے مرصع ہو کر آئیں اور ہمیں اپنی رفاقت کا شرف بخشیں تاکہ ہم آپ کی رفاقت میں اپنی بڑھتی ہوئی طاقت سے حوادثِ کارخ موڑیں۔ ثقافت کے طوفان کو روکیں، عدوتوں کا منہ توڑیں اور بغاوتوں کے عفریت کو موت کی وادی میں دھکیل دیں۔ آپ کی رفاقت ہماری حوصلہ افزائی کرے گی، دل بڑھائے گی اور ان شاء اللہ دین کے ارتقائی عمل کو جاری و ساری رکھنے کا موجب ہوگی، پھر ہم بھر پور قوت سے منزلِ مراد پا کے رہیں گے۔ اور..... اگر..... خدا خواستہ..... ہم اپنی محنت کا پھل نہ کھا سکے، اپنے جانکاہ عمل کا نتیجہ نہ پاسکے اور صراطِ مستقیم پر اپنی طاقت کے مطابق چل کر بھی دنیا میں منزل مقصود حاصل نہ کر سکے تو یقین کیجئے کہ مرنے کے بعد کی زندگی میں جو حیات طیبہ کہلاتی ہے۔ مجھ سے یا آپ سے ہرگز یہ سوال نہیں ہوگا کہ تم کتنے کامیاب ہوئے؟ تمہاری محنت کا حاصل کیا نکلا؟ تمہاری بے پناہ جدوجہد کا انجام کیا ہوا؟ بلکہ پوچھا جائے گا تو صرف یہ کہ تمہیں جس قدر نعمتیں اور جتنی توانائیاں بخشی گئی تھیں۔ تم نے میری مخلوق کی دنیا و آخرت کی بھلائی کیلئے کس قدر صرف کیس؟..... کہاں کہاں یہ قوتیں استعمال کیں، کن مقاصد کو تم نے فکر و شعور کا مرکز بنایا، بینائی و توانائی، دولت و طاقت، جان نازک اور عزت و آبرو غرض تم نے کہاں پر ساری نعمتیں کھپادیں۔ امت کو صراطِ مستقیم پر لانے کیلئے یہ سب کچھ اگر کھپا دیا اور لگا دیا تو قبر و حشر میں ان شاء اللہ جواب دے سکیں

گمے کر اے اللہ! ہم عاجزوں نے آپ کی بخشی ہوئی تمام نعمتیں، تو تیں اور تمام توانائیاں آپ کی مخلوق کے ساتھ حسن سلوک کرتے ہوئے بے دریغ لٹا دیں کیونکہ آپ کے نبی گرامی خاتم النبیین ﷺ کا ارشاد روح کی گہرائی میں رچ بس گیا تھا۔

الْخَلْقِ كُلِّهِمْ عِيَالٌ لِلَّهِ فَاحْسِنِ الْخَلْقَ إِلَى اللَّهِ أَحْسَنُهُمْ خَلْقًا إِلَيْهِمْ

”ساری مخلوق اللہ کا کنبہ ہے۔ پس مخلوق میں سے اللہ کو وہ بھاتا ہے۔ جو مخلوق کے ساتھ حسن سلوک کرتا ہے۔“

اور اللہ کی مخلوق کے ساتھ حسن سلوک یہی ہے کہ مالی طور پر ناداروں پر مال نثار کیا جائے اور دینی طور پر ناداروں محتاجوں اور بے بسوں پر اپنی ظاہری و باطنی توانائیاں نثار کر کے انہیں شیطان کے چنگل سے نجات دلائی جائے۔

الیس منکم رجل رشید ”کوئی ہے جو بڑھ کے امت کی آبرو بچالے“

کامیابی، اصلاح انقلاب اور فلاح کی ایک ہی صحیح راہ ہے، ایک ہی طریقہ ہے اور ایک ہی صورت ہے جو حضور نبی کریم علیہ السلام نے بتا دیا، وہی حق ہے اور وہی آفاقی سچ ہے۔

لَا يُضْلِحُ آخِرُ هَذِهِ الْأُمَّةِ إِلَّا بِمَا صَلَّحَتْ أَوْلَاهَا

”اس امت کے آخر کی اصلاح و فلاح اسی طریقہ سے ہوگی، جس سے اول کی اصلاح ہوئی۔“ (المحدث)

جب یہ صحیح ہے اور یقیناً صحیح ہے تو پھر ملکی سلامتی کیلئے، قوم کی سلامت روی کے لئے، خیر غالب اور شر مغلوب کرنے کیلئے نئے سال کا نیا عزم اور نیا دلولہ لے کر اٹھیں۔ اس بھولے ہوئے سبق کو پھر پڑھیں اور تازہ کر کے عہد کریں اور تجدید میثاق کریں۔

ہے سرسبز تباہی انسان کی حکومت قائم کرو جہاں میں قرآن کی حکومت

إِنَّ الْحُكْمَ لِلَّهِ ”اللہ کے سوا کسی کی حکومت نہیں ہے“ (پارہ ۱۳، سورت: یوسف، آیت ۴۰)

أَلَا لَهُ الْخَلْقُ وَالْآخِرُ ”س، لو، اسی (اللہ) کا کام ہی پیدا کرنا اور حکم فرمانا“ (پارہ: ۸، آیت: ۵۴، سورت: الاعراف)

فَالْحُكْمُ لِلَّهِ الْعَلِيِّ الْكَبِيرِ ”اب وہی حکم سب سے بڑا ہے جو اللہ کرے“ (پارہ نمبر: ۲۳، آیت نمبر: ۱۲، سورت: مؤمن)

وَمَنْ لَّمْ يَنْحِكُمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ

”اور جو کچھ اللہ نے اتارا، اس کا حکم نہ کریں، سو وہی لوگ کافر ہیں“ (پارہ ۶، آیت: ۴۳، سورت: المائدۃ)

سروری زبیا فقط اس ذات بے ہمتا کو ہے حکمراں ہے بس وہی باقی تان آذری